



*Dokument ta' sessjoni*

**B9-0539/2021**

19.10.2021

## **MOZZJONI GHAL RIŽOLUZZJONI**

imressqa wara d-dikjarazzjonijiet tal-Kunsill u tal-Kummissjoni

skont l-Artikolu 132(2) tar-Regoli ta' Proċedura

dwar il-križi tal-istat tad-dritt fil-Polonja u l-preċedenza tad-dritt tal-UE  
(2021/2935(RSP))

**Ryszard Antoni Legutko, Mazaly Aguilar, Adam Bielan, Joachim Stanisław Brudziński, Jorge Buxadé Villalba, Ryszard Czarnecki, Margarita de la Pisa Carrión, Carlo Fidanza, Raffaele Fitto, Anna Fotyga, Michiel Hoogeveld, Ladislav Ilčić, Patryk Jaki, Krzysztof Jurgiel, Karol Karski, Beata Kempa, Izabela-Helena Kloc, Joanna Kopcińska, Zdzisław Krasnodębski, Elżbieta Kruk, Zbigniew Kuźmiuk, Beata Mazurek, Andżelika Anna Moźdżanowska, Tomasz Piotr Poręba, Elżbieta Rafalska, Rob Rooken, Robert Roos, Bogdan Rzońca, Jacek Saryusz-Wolski, Raffaele Stanganelli, Beata Szydło, Dominik Tarczyński, Hermann Tertsch, Grzegorz Tobiszowski, Valdemar Tomaševski, Evžen Tošenovský, Witold Jan Waszczykowski, Jadwiga Wiśniewska, Jan Zahradil, Anna Zalewska, Roberts Zīle, Kosma Złotowski**  
fisem il-Grupp ECR

**Riżoluzzjoni tal-Parlament Ewropew dwar il-križi tal-istat tad-dritt fil-Polonja u l-preċedenza tad-dritt tal-UE  
(2021/2935(RSP))**

*Il-Parlament Ewropew,*

- wara li kkunsidra l-Artikoli 2, 5, 7 u 19 tat-Trattat dwar l-Unjoni Ewropea (TUE),
- wara li kkunsidra l-Artikolu 132(2) tar-Regoli ta' Proċedura tiegħu,
- A. billi t-Tribunal Kostituzzjonali Pollakk ħareġ sentenza fil-kawża K 3/21 fis-7 ta' Ottubru 2021 li fiha ddikjara li certi interpretazzjonijiet ta' wħud mid-dispozizzjonijiet tat-TUE jimplikaw li s-supremazija tad-dritt internazzjonali fuq il-Kostituzzjoni Pollakka (id-dritt suprem tal-Polonja) tikser il-Kostituzzjoni;
- B. billi fit-12 ta' Ottubru 2021, is-sentenza giet ippubblikata fil-gazzetta uffiċjali tal-Polonja *Dziennik Ustaw*, li għamlitha vinkolanti fis-sistema legali Pollakka;
- C. billi sa mill-2005, it-Tribunal Kostituzzjonali Pollakk iddikjara ripetutament li s-supremazija tad-dritt kostituzzjonali fuq sorsi oħra tad-dritt tirriżulta direttament mill-Kostituzzjoni Pollakka; billi dawn id-deċiżjonijiet inhargu minn diversi kompozizzjonijiet tat-Tribunal Kostituzzjonali, li l-membri tiegħu gew eletti fil-konfigurazzjonijiet političi kollha sa mill-adeżjoni tal-Polonja mal-UE;
- D. billi sa mill-2005, it-Tribunal Kostituzzjonali, ippresedut mill-Imħallef Marek Safjan, stabbilixxa l-principju li "l-Kostituzzjoni hija d-dritt suprem tar-Repubblika tal-Polonja fir-rigward tal-ftehimiet internazzjonali kollha li jorbtuha, inkluži ftahimiet dwar it-trasferiment tal-kompetenza f'certi kwistjonijiet" u li "l-Kostituzzjoni tgawdi mis-supremazija tal-validità u l-applikazzjoni fit-territorju tal-Polonja"<sup>1</sup>;
- E. billi dan il-principju gie affermat mill-ġdid f'sentenzi sussegamenti tat-Tribunal Kostituzzjonali, inkluža d-deċiżjoni tad-19 ta' Dicembru 2006 (P 37/05), li ddikjarat li "t-Tribunal Kostituzzjonali huwa obbligat li jifhem il-pożizzjoni tiegħu b'tali mod li, fi kwistjonijiet ta' importanza fundamentali u li huma ta' natura sistemika, iżomm il-pożizzjoni tal-‐qorti tal-‐aħħar istanza" fir-rigward tal-Kostituzzjoni Pollakka", kif ukoll fis-sentenza tal-24 ta' Novembru 2010 (K 32/09), li ddikjarat li "t-trasferiment tal-kompetenzi lill-UE ma jista' jikser la l-principju tas-supremazija tal-Kostituzzjoni u lanqas xi dispozizzjoni tal-Kostituzzjoni";
- F. billi l-qrati kostituzzjonali ta' diversi pajjiżi tal-UE ripetutament eżaminaw il-kostituzzjonalità tad-dritt tal-UE u ddikjaraw f'diversi okkażjonijiet li l-kostituzzjonijiet nazzjonali għandhom preċedenza fuq id-dritt tal-UE; billi b'mod partikolari l-Qorti Kostituzzjonali Federali Ĝermaniża, il-Qorti Kostituzzjonali Taljana, il-Qorti Kostituzzjonali Čeka, u l-Qorti Suprema Daniżha huma tal-fehma li d-dritt tal-UE u l-aktivitajiet tal-Qorti tal-‐Għustizzja tal-Unjoni Ewropea huma soġġetti għal rieżami mill-

<sup>1</sup> Sentenza tal-11 ta' Mejju 2005, fil-Kawża K 18/04.

perspettiva tan-normi kostituzzjonal - inkluži dawk li jiddefinixxu l-limiti tal-kompetenzi trasferiti lill-UE minn Stat Membru partikolari;

1. Jenfasizza li s-sentenza tat-Tribunal Kostituzzjonal Pollakk tas-7 ta' Ottubru 2021 hija konformi mal-kažistika preċedenti tat-Tribunal Kostituzzjonal Pollakk u ma' ħafna qrati u tribunali kostituzzjonal oħra madwar l-Ewropa;
2. Huwa tal-fehma li l-Polonja rrispettat in-normi vinkolanti tad-dritt tal-UE sa fejn dawn huma stabbiliti f'oqsma li b'mod čar u espliċitu huma konferiti lill-UE fit-Trattati;
3. Jisħaq li s-sentenza ma taffettwa l-ebda qasam li fih l-UE għandha kompetenzi, li ġew konferiti b'mod espliċitu u litterali mit-Trattati tal-UE;
4. Huwa tal-fehma li l-eżami tal-konformità tad-dritt tal-UE mal-kostituzzjonijiet nazzjonali huwa prattika normali fl-Ewropa u li dan waħdu jirrestringi l-applikazzjoni tal-principju tas-supremazija tad-dritt tal-UE fuq id-dritt nazzjonali;
5. Jenfasizza li l-pożizzjoni tal-qrati kostituzzjonal tal-Istati Membri tawtorizzahom u tillegġitmirizzahom bħala l- "gwardjani tal-kostituzzjonijiet" u fl-aħħar mill-aħħar huwa fidejn qorti kostituzzjonal li tiddeċċiedi dwar il-legalità u l-applikabbiltà tar-regoli f'territorju partikolari;
6. Jenfasizza li skont it-Trattati, l-UE mhijiex superpotenza iżda alleanza ta' stati sovrani;
7. Jinnota li s-sentenzi tal-qrati u tat-tribunali ta' pajiżi oħra ma kinux jimmarkaw il-bidu tat-triq ghall-ħruġ mill-UE, peress li tali deċiżjonijiet sempliċement jenfasizzaw is-supremazija tal-kostituzzjonijiet nazzjonali fi kwistjonijiet li fihom l-UE m'għandhiex kompetenzi konferiti mill-Istati Membri;
8. Jiddeplora l-fatt li s-sentenza xi drabi hija deskritta mill-avversarji tagħha bħala evidenza tax-xewqa tal-Polonja li toħroġ mill-UE;
9. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kummissjoni, lill-Kunsill, u lill-gvernijiet u lill-parlamenti tal-Istati Membri.